

12. Is-seba' motiv fir-rigward tad-deċiżjoni MREL ibbażat fuq il-fatt li s-SRB kiser id-dritt għal smiġh tar-rikorrenti, billi rriřfjuta bħala prinċipju li jieħu ċerti kummenti inkunsiderazzjoni.
13. It-tmien motiv fir-rigward tad-deċiżjoni MREL ibbażat fuq il-fatt li l-politika MREL, li fuqha hija bbażata d-deċiżjoni MREL, tikser ir-Regolament (UE) Nru 806/2014 u tikkostitwixxi użu ħażin ta' poter mis-SRB, sa fejn din timmanifesta għażla normattiva fil-qasam tar-riżoluzzjoni u tippregħudika s-setgħat tal-leġislatur.

- (¹) Id-deċiżjoni ta' riżoluzzjoni msemmija hija d-Deciżjoni Kongunta dwar il-pan ta' riżoluzzjoni ta' grupp u l-evalwazzjoni ta' riżolvibbiltà għal BNP Paribas u għas-sussidjarji tagħha, kif miftiehem mill-Bord Uniku ta' Riżoluzzjoni, Magyar Nemzeti Bank, Finanstilsynet u Bankowy Fundusz Gwarancyjny fl-4 ta' Novembru 2021, Referenza Nru RC/JD/2020/52.
- (²) Id-deċiżjoni MREL imsemmija hija d-Deciżjoni Kongunta li tiddetermina r-rekwiżit minimu għal fondi proprji u obbligazzjonijiet eliġibbli għal BNP Paribas u xi whud mill-affiljati tagħha, kif miftiehem mis-SRB, Magyar Nemzeti Bank, Finanstilsynet u Bankowy Fundusz Gwarancyjny fl-4 ta' Novembru 2021, Referenza Nru RC/JD/2020/53.
- (³) Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jstabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU 2014, L 225, p. 1).
- (⁴) Regolament Delegat tal-Kummissjoni (UE) 2016/1075 tat-23 ta' Marzu 2016 li jissupplimenta d-Direttiva 2014/59/UE tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-kontenut tal-panijiet ta' rkupru, il-panijiet ta' riżoluzzjoni u l-panijiet ta' riżoluzzjoni tal-grupp, il-kriterji minimi li l-awtorità kompetenti trid tivvaluta fir-rigward tal-panijiet ta' rkupru u l-panijiet ta' rkupru tal-grupp, il-kundizzjonijiet għall-appoġġ finanzjarju tal-grupp, ir-rekwiżiti għall-valutaturi indipendenti, ir-rikonoxximent kuntrattwali tas-setgħat ta' valwazzjoni negattiva u konverżjoni u l-avviż tas-sospensjoni u l-funzjonament operattivi tal-kulleġġi ta' riżoluzzjoni (ĠU 2016, L 184, p. 1).

Rikors ipprezentat fil-15 ta' Frar 2022 – Associazione “Terra Mia Amici No Tap” vs BĊE

(Kawża T-86/22)

(2022/C 165/45)

Lingwa tal-kawża: it-Taljan

Partijiet

Rikorrent: Associazione “Terra Mia Amici No Tap” (Melendugno, l-Italja) (rappreżentant: A. Calò, avukat)

Konvenut: Bank Ewropew tal-Investment (BEI)

Talbiet

Ir-rikorrenti titlob li l-Qorti Ġenerali joghġobha:

- tikkonstata u tiddikjara r-responsabbiltà fit-tort tal-Bank Ewropew tal-Investment billi ddikjara inammissibbli u tardiva t-talba għal eżami mill-ġdid imressqa mill-assocjazzjoni rikorrenti
- tikkundanna lill-Bank Ewropew tal-Investment biex tadotta deċiżjoni ta' revoka tal-finanzjamenti mogħtija lil TAP AG;
- tikkundanna lill-Bank Ewropew tal-Investment għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv ibbażat fuq l-allegata inammissibbiltà tat-talba għal eżami mill-ġdid.

- F'dan ir-rigward qed jiġi sostnut il-ksur tal-Konvenzjoni ta' Aarhus, tar-Regolament (KE) Nru 1367/2006 (¹) tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Unjoni tad-disposizzjonijiet tal-Konvenzjoni ta' Aarhus dwar l-Aċċess għall-Infurmazzjoni, il-Partecipazzjoni tal-Pubbliku fit-Tehid ta' Deciżjonijiet u l-Aċċess għall-Ġustizzja fi Kwistjonijiet Ambjentali, u tar-Regolament (UE) 2021/1767 (²) tal-Parlament Ewropew u tal-Kunsill tas-6 ta' Ottubru 2021 li jemenda r-[Regolament (KE) Nru 1367/2006], u l-punti 1, 6 u 9 tal-Preambolu tal-EIB Statement of Environmental and Social Principles and Standards. Fil-każ inkwistjoni l-BEI kellu jipproċedi għar-revoka tal-finanzjamenti mogħtija, għaladarba t-talba għal eżami mill-ġdid kien jirrigwarda att amministrattiv taht id-dritt tal-ambjent.

2. It-tieni motiv ibbażat fuq allegata dekanzenza tat-talba għal eżami mill-ġdid minhabba dekkoriment tat-termini.

- F'dan ir-rigward qed jiġi sostnut il-ksur tal-Konvenzjoni ta' Aarhus u tar-Regolament (KE) Nru 1367/2006 tas-6 ta' Settembru 2006 u tar-Regolament (UE) Nru 2021/1767, u tal-punti 1, 6 u 9 tal-Preambolu tal-EIB Statement of Environmental and Social Principles and Standards. Fil-każ speċifiku l-BEI naqas milli jipproċedi għar-revoka tal-finanzjamenti, liema revoka tiegħu l-forma ta' att ġdid, awtonomu u distint minn dak li bih preċedentement inġhata l-finanzjament, u fi kwalunkwe każ it-terminu ta' sitt gimgħat għat-tressieq ta' talba għal eżami mill-ġdid għandu jibda jiddekorri mid-data li fiha l-proġett jibda bl-operat tiegħu, peress li kuntrattwalment gie rrikonoxxut lill-parti li rċeviet il-finanzjament li kellha sa dik id-data biexx tikkonforma ruħha mal-istandards tal-BEI.

3. It-tielet motiv ibbażat fuq il-ksur tal-punt 36 tal-EIB Statement of Environmental and Social Principles and Standards tal-2009.

- F'dan ir-rigward qed jiġi sostnut li l-punt 36 jipprevedi speċifikament li l-BEI għandu jehtieg li l-proġetti finanzjarji kollha josservaw tal-inqas:

- il-leġiżlazzjoni ambjentali nazzjonali applikabbli

- il-leġiżlazzjoni ambjentali tal-Unjoni Ewropea, b'mod partikolari d-Direttiva dwar il-Valutazzjoni tal-Effetti tal-Proġetti fuq l-Ambjent (VIA) tal-Unjoni u tad-direttivi dwar il-konservazzjoni tan-natura kif ukoll id-direttivi settorjali u d-direttivi "trażversali";

- il-prinċipji u l-istandards tal-konvenzjonijiet ambjentali internazzjonali rilevanti li huma inkorporati fid-dritt tal-Unjoni.

Fil-każ ineżami, ebda wiehed mill-imsemmija punti ma gie osservat.

Fil-fatt jirriżulta li l-ksur segwenti gie pprovat:

a. Il-leġiżlazzjoni ambjentali tal-Unjoni u b'mod partikolari:

- a.I il-premessa 36 moqrija flimkien mal-Artikolu 4 u mal-Artikolu 14 tar-Regolament (UE) Nru 347/2013 (assenza ta' analiżi tal-ispejjeż u l-benefiċċji)
- a.II il-premessa 31 tar-Regolament Nru 347/2013 moqrija flimkien mal-Artikolu 5(1) u mal-punt 1 tal-Anness IV tad-Direttiva 2011/92/UE (impatti kumulattivi esterni);
- a.III il-premessa 31 tar-Regolament Nru 347/2013 moqrija flimkien mal-Artikolu 5(1) u mal-punt 1 tal-Anness IV tad-Direttiva 2011/92 (impatti kumulattivi interni) – Projbizzjoni ta' "Salami Slicing";
- a.IV l-Artikolu 2(1) tad-Direttiva 2011/92 u l-Artikolu 6(3) u (4) tad-Direttiva habitat;
- a.V l-Artikolu 4(4) tad-Direttiva 2009/147, Direttiva dwar l-għasafar;
- a.VI il-premessa 30 moqrija flimkien mal-Artikolu 9 tar-Regolament 1367/2006 u mal-Artikolu 6 tad-Direttiva EEA (Trasparenza u partecipazzjoni);
- a.VII il-premessa 28 moqrija flimkien mal-Artikolu 7 tar-Regolament (UE) Nru 347/2013 (Leġiżlazzjoni habitat);
- a.VIII ksur tal-Artikolu 191(1) TFUE flimkien mal-ksur tad-Dikjarazzjoni tal-Prinċipji u tal-Istandards fil-Qasam Soċjali u Ambjentali tal-Bank Ewropew tal-Investment, approvata mill-Bord tad-Diretturi fit-3 ta' Frar 2009.

b. Il-leġiżlazzjoni Taljana u b'mod partikolari:

- b.I id-Decreto legislativo 42/2004 [id-Digriet Leġiżlattiv 42/2004] għall-implimentazzjoni tal-Artikolu 26 tal-Konvenzjoni dwar il-Pajsaġġ;
- b.II id-Decreto legislativo 42/2004 [id-Digriet Leġiżlattiv 42/2004] għall-implimentazzjoni tal-Artikolu 146 tal-Konvenzjoni dwar il-Pajsaġġ;
- b.III l-Artikolu 14 tal-legge 7 agosto 1990 n. 241 Conferenza dei servizi [il-Liġi tas-7 ta' Awwissu 1990 Nru 241 Conferenza tas-Servizzi];
- b.IV il-preskrizzjoni A57 tad-Decreto ministeriale di compatibilità ambientale 223/14 [id-Digriet Ministerjali ta' Kompatibilità Ambjentali 223/14];
- b.V id-Decreto legislativo 152/06 Mancate sanzioni [id-Digriet Leġiżlattiv 152/06 Assenza ta' Sanzjonijiet];
- b.VI l-Artikolu 452c tal-codice Penale [il-Kodiċi Kriminali] (dizastru ambjentali).

4. Ir-raba' motiv, ibbażat fuq ksur tar-Regolament Nru 347/2014 tal-Parlament Ewropew u tal-Kunsill tas-17 ta' April 2013.

— F'dan ir-rigward qed jiġi sostnut li fil-fatt ma saret ebda analiżi xierqa tal-ispejjeż u l-benefiċċji.

⁽¹⁾ ĠU 2006, L 264, p. 13.

⁽²⁾ ĠU 2021, L 356, p. 1.

Rikors ipprezentat fis-17 ta' Frar 2022 – Hahn Rechtsanwälte vs Il-Kummissjoni

(Kawża T-87/22)

(2022/C 165/46)

Lingwa tal-kawża: il-Ġermaniż

Partijiet

Rikorrent: Hahn Rechtsanwälte PartG mbB (Bremen, il-Ġermanja) (rappreżentant: K. Künstler, avukat)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħgobha:

- tannulla d-Deciżjoni tal-Kummissjoni C(2021)9326 final tas-7 ta' Dicembru 2021;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors, ir-rikorrenti tinvoka tliet motivi.

1. L-ewwel motiv ibbażat fuq l-assenza ta' motivi ta' rifjut skont l-Artikolu 4(2) tar-Regolament Nru 1049/2001 ⁽¹⁾

- Il-Kummissjoni ma wrietx l-eżistenza ta' interessi kummerċjali, fis-sens tal-Artikolu 4(2) tar-Regolament (KE) Nru 1049/2001, denji ta' protezzjoni tal-partijiet fil-proċedura ta' akkordju AT.40178 – Emissjonijiet tal-karozzi, u lanqas ma wettqet eżami individwali ta' kull każ.
- Il-Kummissjoni ma tistax tinvoka l-protezzjoni tal-attivitajiet ta' investigazzjoni, peress li din hija investigazzjoni li tirrigwarda akkordju digà magħluq li ta lok għal deciżjoni definittiva u li, minbarra dan, il-Kummissjoni ma wettqitx eżami individwali ta' kull każ.
- Il-Kummissjoni tibbaża ruhha fuq il-preżunzjoni ġenerali ta' nuqqas ta' żvelar, minkejja li l-kundizzjonijiet tal-ewwel u/jew tat-tielet inċiż tal-Artikolu 4(2) tar-Regolament Nru 1049/2001 ma humiex issodisfatti, li għandu bhala effett inverzjoni inammissibbli tar-relazzjoni bejn regola u eċċezzjoni f'dak li jikkonċerna d-dritt ta'aċċess.

2. It-tieni motiv ibbażat fuq l-eżistenza ta' interess pubbliku superjuri li jiġġustifika l-iżvelar, fis-sens tal-Artikolu 4(2) tar-Regolament Nru 1049/2001.

- Il-Kummissjoni b'mod żbaljat ma kkonstatatx l-eżistenza ta' interess pubbliku superjuri fis-sens tal-Artikolu 4(2) tar-Regolament Nru 1049/2001.
- Il-ksur tal-interess ġenerali huwa f'dan il-każ manifest, sa fejn l-akkordju antikompetittiv jikkonċerna wkoll it-tagħmir ta' riduzzjoni tal-vetturi hfief privati u fejn emissjonijiet eċċessivi ta' ossidi ta' nitroġenu għandhom effetti dannużi għal wirt komuni bhas-saħħa, l-ambjent u l-klima.